

आयुक्त (कृषि), कृषि आयुक्तालय,  
महाराष्ट्र राज्य, पुणे यांचे अधिनस्त  
कार्यालयातील विधी अधिकारी (गट-ब)  
ही पदे कंत्राटी पध्दतीने भरणेबाबत.

**महाराष्ट्र शासन**  
कृषि, पशुसंवर्धन, दुग्धव्यवसाय विकास व मत्स्य व्यवसाय विभाग,  
शासन निर्णयक्रमांक: आकृवि-१२०९/प्र.क्र.३६८/१५-अ  
मंत्रालय विस्तार, मुंबई-३२.  
दिनांक :- १७ सप्टेंबर, २०१०.

वाचा: कृषि व पदुम विभाग, शासन निर्णय क्र.आकृवि/१२०८/प्र.क्र.७२/१५ अ,  
दिनांक २२ मे, २००९.

### **शासन निर्णय :-**

कृषि आयुक्तालयाच्या अधिनस्त अधिकारी / कर्मचारी यांचेवर करण्यात येणा-या प्रशासकीय कार्यवाहीत तसेच शासनाच्या विविध प्रशासकीय आदेशाच्या अनुषंगाने शासनाच्या विरोधात विविध न्यायालयात दाखल होणा-या प्रकरणात शासनाची बाजू प्रभावीपणे न्यायालयात मांडणे सुलभ व्हावे म्हणून आयुक्त, (कृषि), कृषि आयुक्तालय, महाराष्ट्र राज्य, पुणे यांचे आस्थापनेवर संदर्भाधीन दिनांक २२ मे, २००९ च्या शासन निर्णयान्वये विधी अधिका-यांची कृषि आयुक्तालय, पुणे या कार्यालयात १ व विभागीय कृषि सहसंचालक ठाणे, औरंगाबाद व नागपूर या ठिकाणी प्रत्येकी १ याप्रमाणे एकूण ४ पदे निर्माण करण्यात आलेली आहेत. सदर पदांचा तपशिल खालीलप्रमाणे.

अ.क्र.	पदनाम	कंत्राटी पध्दतीने एकत्रित अनुज्ञेय मासिक वेतन, दुरध्वनी व प्रवासखर्च	निर्माण केलेली पदे
१	विधी अधिकारी (गट-ब)	१५,००० + ५,०००	४

उक्त दिनांक २२/५/२००९ च्या शासन निर्णयातील परिच्छेद ३.५ येथे करण्यात आलेल्या तरतुदीनुसार उपरोक्त पदे नियमित वेतनश्रेणीत न भरता एकत्रित वेतनावर कंत्राटी पध्दतीने भरण्यास खालील अटीच्या अधिन राहून शासन मान्यता देत आहे.

अ) सदर पदांची नेमणूक ही पूर्णतः कंत्राटी पध्दतीने असेल. प्रस्तुत विधी अधिकारी यांना शासकीय अधिकारी म्हणून गणले जाणार नाही.

ब) सदर नेमणूका या करार पध्दतीने प्रथमतः ११ महिन्यासाठी करण्यात याव्यात. ११ महिन्यांनंतर आवश्यक असल्यास करारनाम्याची मुदत वेळोवेळी वाढवता येईल. तथापि, अशी मुदत वाढवितांना एका वेळी ही मुदत ११ महिन्यापेक्षा अधिक असणार नाही याची काळजी नियुक्ती प्राधिकारी घेईल. अशाप्रकारे जास्तीत जास्त तीन वेळा नव्याने ११ महिन्यासाठी कंत्राटी स्वरूपात

नियुक्ती देता येईल.त्यांनतर अशा उमेदवारांची पुनश्चः नियुक्ती करणे आवश्यक आहे असे सक्षम प्राधिका-याचे मत झाल्यास त्या उमेदवारास पुनश्चः नव्याने निवड प्रक्रियेला सामोरे जावे लागेल.

क) संबंधीत नियुक्ती प्राधिकारी शासनाच्या वतीने नियुक्तीच्या वेळी संबंधीताबरोबर विहीत प्रपत्रात करार करतील. कराराची सर्व कागदपत्रे जतन करुन ठेवणे ही त्या संबंधीत कार्यालयाची जबाबदारी असेल.

ड) करार पध्दतीने नेमणूक करण्यात येणा-या विधी अधिका-यास एकत्रित वेतन आणि अनुज्ञेय दूरध्वनी व प्रवासखर्चा व्यतिरिक्त (उपरनिर्दिष्ट मर्यादेपेक्षा) इतर कोणतेही भत्ते अनुज्ञेय होणार नाहीत.

इ) करारपध्दतीने नियुक्ती करावयाच्या पदांसाठी शैक्षणिक अर्हता, अनुभव, कर्तव्य व जबाबदा-या तथा निवड समिती यांचा तपशिल परिशिष्ट "अ" मध्ये देण्यात आला आहे. सक्षम प्राधिका-यांनी सदर शासन निर्णयात करण्यात आलेल्या तरतुदीनुसार तथा शासनाच्या प्रचलित धोरणानुसार उमेदवाराची निवड करण्यासाठी आवश्यक ती कार्यवाही करावी. उपरोक्त बाबींवरील खर्च सन- २०१०-११ या चालू आर्थिक वर्षात मंजूर करण्यात आलेल्या अनुदानातून भागविण्यात यावा.

महाराष्ट्राचे राज्यपाल यांच्या आदेशानुसार व नावाने,

सही/-

(मे.अ.काळे)

सहसचिव, महाराष्ट्र शासन

प्रति,

- १) आयुक्त (कृषि), कृषि आयुक्तालय, महाराष्ट्र राज्य, पुणे
- २) महालेखापाल - १/२ (लेखापरिक्षा /लेखा व अनुज्ञेयता)
- ३) सर्व संचालक (कृषि आयुक्तालय) पुणे.
- ४) सर्व विभागीय कृषि सह संचालक
- ५) सह संचालक(आस्थापना), कृषि आयुक्तालय,पुणे
- ६) अधिदान व लेखाधिकारी, मुंबई
- ७) निवासी लेखा परिक्षा अधिकारी,मुंबई
- ८) सा.प्र.वि(१३) मंत्रालय, मुंबई-३२
- ९) वित्त विभाग (व्यय-१/अर्थसंकल्प-१०/अर्थोपाय/विनियम) मंत्रालय, मुंबई
- १०) सर्व कार्यासने(कृषि व फलोत्पादन), कृषि व पदुम विभाग, मंत्रालय, मुंबई-३२
- ११) निवडनस्ती/१५अ

शासन निर्णयक्रमांक: आकृवि-१२०९/प्र.क्र.३६८/१५-अ, दि.१७/०९/२०१० सोबतचे  
परिशिष्ट- अ

१) विधी अधिकारी गट-ब

शैक्षणिक अर्हता व अनुभव :

- १) उमेदवार हा मान्यता प्राप्त विद्यापीठाचा कायद्याचा पदवीधर व सनदधारक असावा.
- २) विधी अधिकारी, गट-"ब" पदासाठी जिल्हा स्तरावरील विविध न्यायालये अथवा मा.उच्च न्यायालय अथवा मा.महाराष्ट्र प्रशासकीय न्यायाधिकरण येथील वकील वकीली व्यवसायाचा किमान ५ वर्षांचा अनुभव आवश्यक राहिल.
- ३) उमेदवार सेवाविषयक व प्रशासनिक अशा सर्व प्रकारच्या कायद्याची स्थिती तथा विभागीय चौकशी इत्यादि बाबतीत ज्ञानसंपन्न असावा ज्यामुळे कायदेविषयक कार्यवाही तो कार्यक्षमतेने पार पाडू शकेल.
- ४) उमेदवारास मराठी, हिंदी व इंग्रजी भाषांचे पुरेसे ज्ञान असावे.
- ५) उमेदवारास संगणक हाताळणे व वापरण्याबाबतचे ज्ञान असावे.
- ६) विधी अधिकारी गट - "ब" या पदासाठी उमेदवाराचे वय नियुक्तीच्या वेळी ४५ वर्षांपेक्षा जास्त नसेल.

कर्तव्य व जबाबदा-या :

- १) नेमणूक दिलेल्या कार्यक्षेत्रात प्राप्त होणा-या सर्व प्रकारच्या कायदेविषयक बाबीबाबत / न्यायालयीन प्रकरणी परिपूर्ण कामकाज पहाणे, परिच्छेद निहाय अभिप्राय तयार करणे, तपासणे व ते मान्यतेस सादर करणे व न्यायालयीन प्रकरणी कायद्याचे अनुषंगाने कार्यवाही प्रस्तावित करणे.
- २) सेवाविषयक / प्रशासकीय बाबी / विभागीय चौकश्या तथा समकालीन कायद्याची प्रस्तापित स्थिती याबाबत सर्व प्रकरणे तपासून देणे व ती प्रकरणे हाताळणे
- ३) प्रलंबीत न्यायालयीन प्रकरणे तत्परतेने निकाली काढणेसाठी सरकारी वकीलांकडे पाठपुरावा करणे, जेथे शासन प्रतिवादी आहे अशा प्रकरणी सादर करावयाची प्रतिज्ञापत्र संबंधीत अधिका-यांच्या मदतीने तयार करणे व ते समय मर्यादेत दाखल होतील याची दक्षता घेणे
- ४) शपथ पत्राचा मसुदा तयार करणे व त्यास सक्षम प्राधिका-याची मान्यता घेऊन संबंधीत न्यायालयात विहीत मुदतीत सादर होईल हे पहाणे.
- ५) जेथे शासनाच्या विरोधात न्यायालयाने निकाल दिलेला आहे अशा प्रकरणामध्ये संबंधीत सरकारी वकिलाचे मत प्राप्त करणे व न्यायालयाच्या निर्णयाचा अभ्यास करून तदनुषंगाने अपील दाखल करण्याच्या संदर्भात उचित कार्यवाही कालमर्यादेत करणे.

- ६) अपील करणे योग्य असल्यास व तसा निर्णय झाल्यास अपिलाचा मसुदा तयार करुन तो संबंधीत सरकारी वकीलाकडे पाठविणे व अपीलाचा अंतिम निर्णय लागेपर्यंत पाठपुरावा करणे.
- ७) अवमान याचिकेच्या अनुषंगाने शपथपत्र तयार करणे व विधी व न्याय विभागामार्फत प्रतिवादीतर्फे शासनाची बाजू मांडणे.
- ८) औद्योगिक न्यायालय, कामगार न्यायालय व ग्राहक तक्रार निवार मंच येथील दावे शासनाचे वतीने चालविणे.
- ९) विधीविषयक कामकाजाबाबत वेळोवेळी नेमुन दिलेली कार्य विहीत मुदतीत पार पाडणे.
- १०) आपले कार्यक्षेत्रातील सर्व न्यायालय स्थरावर आपण महिन्यात पाहिलेल्या कामकाजाचा दैनंदिन स्वरूपात मासीक अहवाल दरमहा १० तारखेपर्यंत आयुक्तालयास सादर करावा.

### **विधी अधिकारी गट-ब यांच्यासाठी निवडमंडळ :-**

- |  |               |
|--|---------------|
| अ) आयुक्त (कृषि), कृषि आयुक्तालय, पुणे                       | : अध्यक्ष     |
| ब) संचालक दर्जाचा अधिकारी                                    | : सदस्य       |
| क) कृषि सहसंचालक (आस्थापना), कृषि आयुक्तालय, पुणे            | : सदस्य       |
| ड) गट अ मधील मागासवर्गीय प्रतिनिधी                           | : सदस्य       |
| इ) वरिष्ठ प्रशासन अधिकारी (आस्थापना-१), कृषि आयुक्तालय, पुणे | : सदस्य सचिव. |

विधी अधिकारी गट-ब पदावरील नियुक्ती प्रकरणी आयुक्त (कृषि) हे नियुक्ती प्राधिकारी असतील तसेच उपरोक्त निवड मंडळाच्या सदस्यांची निवड व नियुक्ती आयुक्त (कृषि) यांच्याकडून केली जाईल.

-----